

**ലഹരി വിരുദ്ധ സന്ദേശം പാഠ്യപദ്ധതിയിൽ ഉൾപ്പെടുത്തുന്നതിനുള്ള നടപടി**

148(2504) ശ്രീ. പി. അബ്ദുൽ ഹമീദ്: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

നമ്മുടെ നാട്ടിൽ വർദ്ധിച്ചുവരുന്ന ലഹരി ഉപയോഗവും ലഹരി മാഫിയകളുടെ കടന്നുകയറ്റവും കാരണം യുവതലമുറയുടെ ഭാവി തകരുന്ന ഗുരുതരമായ സ്ഥിതി വിശേഷമുള്ള ഇക്കാലത്ത് പ്രൈമറി തലം മുതൽ ഹയർ സെക്കണ്ടറിതലം വരെയുള്ള വിദ്യാർത്ഥികൾക്ക് ഈ സന്ദേശം പകർത്തക്കവിധം പാഠ്യപദ്ധതിയിൽ ആവശ്യമായ കൂട്ടിച്ചേർക്കലുകൾ വരുത്തുവാൻ നടപടികൾ സ്വീകരിക്കുമോ; വ്യക്തമാക്കാമോ?

നിലവിൽ പാഠ്യപുസ്തകങ്ങളിൽ ലഹരി ഉപയോഗത്തിനെതിരെയുള്ള സന്ദേശം ഉൾക്കൊള്ളുന്ന പാഠഭാഗങ്ങൾ ഉൾച്ചേർത്തിട്ടുണ്ട്. പാഠ്യപദ്ധതി പരിഷ്കരണ വേളയിൽ ആവശ്യമായ കൂടുതൽ കൂട്ടിച്ചേർക്കലുകൾ വരുത്താൻ നടപടി സ്വീകരിക്കുന്നതാണ്. ആരോഗ്യ ജീവിത നൈപുണി വിദ്യാഭ്യാസത്തിനായി തയ്യാറാക്കിയ 6 മുതൽ 12 വരെയുള്ള ക്ലാസ്സുകളിലെ 'ഉല്ലാസപ്പാവകൾ' എന്ന പേരിലുള്ള അധ്യാപക സഹായികളിലും വർക്കുക്കുകളിലും പദാർത്ഥ ദുരുപയോഗവുമായി (ലഹരി ഉപയോഗം) ബന്ധപ്പെട്ട പഠന പ്രവർത്തനങ്ങൾ ഉൾപ്പെടുത്തിയിട്ടുണ്ട്. ദേശീയ ജനസംഖ്യ വിദ്യാഭ്യാസ പദ്ധതി (NPEP)-യുടെ ഭാഗമായി പദാർത്ഥ ദുരുപയോഗമായി ബന്ധപ്പെട്ട് കുട്ടികളെ സജ്ജരാക്കുന്നതിനായി അധ്യാപകർക്ക് 'ജീവിതമാണ് ലഹരി' എന്ന കൈപ്പുസ്തകം തയ്യാറാക്കി നൽകിയിട്ടുണ്ട്. ഇതുമായി ബന്ധപ്പെട്ട് ഹയർ സെക്കണ്ടറി തലത്തിൽ സൗഹൃദ ക്ലബ്ബിലെ അധ്യാപകർക്ക് പരിശീലനവും നൽകിയിട്ടുണ്ട്.

**സൂര്യകളിലെ അഡ്മിഷൻ**

149(2505) ശ്രീ. എ. പി. അനിൽ കുമാർ:

ശ്രീ. ഷാഫി പറമ്പിൽ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഹയർ സെക്കണ്ടറി, വൊക്കേഷണൽ ഹയർ സെക്കണ്ടറി എന്നീ മേഖലയിൽ സർക്കാർ എയ്ഡഡ് സ്ഥാപനങ്ങളിൽ എത്ര സീറ്റുകളാണ് നിലവിലുള്ളത്; തരം തിരിച്ച് വ്യക്തമാക്കാമോ?

സംസ്ഥാനത്ത് സർക്കാർ, എയ്ഡഡ് മേഖലയിൽ ഹയർ സെക്കണ്ടറി വിഭാഗത്തിൽ ബാച്ചെന്ന് 50 സീറ്റുകളെ ക്രമത്തിൽ ആകെ 3,06,150 സീറ്റുകൾ (സർക്കാർ സ്കൂളുകളിൽ 1,41,050-ഉം എയ്ഡഡ് സ്കൂളുകളിൽ 1,65,100 സീറ്റുകളും) ലഭ്യമാണ്. വൊക്കേഷണൽ ഹയർ സെക്കണ്ടറി മേഖലയിൽ സർക്കാർ സ്കൂളുകളിൽ 21,180 സീറ്റുകളും, എയ്ഡഡ് സ്കൂളുകളിൽ 11,850 സീറ്റുകളും ലഭ്യമാണ്.

(ബി) ഫുൾ എ പ്ലസ് നേടിയ കുട്ടികൾക്ക് അവർ ആവശ്യപ്പെടുന്ന കോഴ്സിന് ആവശ്യപ്പെടുന്ന സ്കൂളുകളിൽ അഡ്മിഷൻ നൽകാനുള്ള സംവിധാനം ഒരുക്കുമോ?

ഏകജാലക സംവിധാനത്തിൽ പ്രവേശന മാനദണ്ഡങ്ങൾ പാലിച്ചുകൊണ്ട് പ്രവേശനം നടത്തുന്നതാണ്.

### കെ.ജി.ടി.ഇ. പരീക്ഷകൾ

150(2506) ശ്രീ. അൻവർ സാദത്ത്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2020, 2021 വർഷങ്ങളിൽ പരീക്ഷാ ഭവൻ നടത്തുന്ന എത്ര കെ.ജി.റ്റി.ഇ. പരീക്ഷകളാണ് റദ്ദുചെയ്തിട്ടുള്ളതെന്ന് വ്യക്തമാക്കാമോ; അവ ഏതെല്ലാമാണ്; ആയത് സംബന്ധിച്ച് ഉത്തരവ് പുറപ്പെടുവിച്ചിട്ടുണ്ടെങ്കിൽ പകർപ്പ് ലഭ്യമാക്കുമോ?

2020-21 കാലയളവിൽ രണ്ട് കെ.ജി.ടി.ഇ. പരീക്ഷകളാണ് നടത്തേണ്ടിയിരുന്നത്. ഡിസംബർ 2019-ലെ കെ.ജി.ടി.ഇ. പരീക്ഷാ വിജ്ഞാപനപ്രകാരം പരീക്ഷ നടന്നത് 2020 ഫെബ്രുവരിയിലാണ്. ഈ പരീക്ഷയുടെ ഭാഗമായുള്ള വേഡ് പ്രോസസ്സിംഗ് പരീക്ഷ ഫെബ്രുവരി 2021-ൽ നടത്തുകയും കെ.ജി.ടി.ഇ. പരീക്ഷാഫലം ഏപ്രിൽ 2021-ന് പ്രസിദ്ധീകരിക്കുകയും ചെയ്തു. കോവിഡ് രൂക്ഷമായ സാഹചര്യത്തിൽ പ്രസ്തുത വർഷം ഒരു പരീക്ഷ മാത്രമേ നടത്തുവാൻ കഴിഞ്ഞിരുന്നുള്ളൂ. രണ്ടാമതൊരു പരീക്ഷയുടെ വിജ്ഞാപനം പ്രസിദ്ധീകരിക്കാത്തതിനാൽ പരീക്ഷ റദ്ദ് ചെയ്യാനുള്ള സാഹചര്യം പ്രസ്തുത വർഷം ഉണ്ടായിട്ടില്ല.

(ബി) 2020, 2021 വർഷങ്ങളിൽ കെ.ജി.റ്റി.ഇ. ടൈപ്പ് റൈറ്റിംഗ്, ഷോർട്ട്ഹാൻഡ് പരീക്ഷകൾക്കുള്ള വിജ്ഞാപനം പുറപ്പെടുവിക്കാതിരുന്നതുകാരണം വിദ്യാർത്ഥികൾക്കുണ്ടായ ബുദ്ധിമുട്ട് പരിഹരിക്കുന്നതിന് എത്രയും വേഗം കെ.ജി.റ്റി.ഇ. പരീക്ഷകൾക്കുള്ള വിജ്ഞാപനം പുറപ്പെടുവിച്ച് പരീക്ഷ നടത്തുന്നതിന് നടപടി സ്വീകരിക്കുമോ?